



امور داخل۔ کی وزارت

# جموں وکشمیر کی وزیراعلیٰ نے مرکزی وزیر داخلہ سے ملاقات کی جموں وکشمیر میں ترقیاتی پروجیکٹوں میں تیزی لائی جائے گی

Posted On: 26 OCT 2017 5:33PM by PIB Delhi

جموں وکشمیر کی وزیراعلیٰ محترمہ محبوبہ مفتی نے آج ہی ان مرکزی وزیر داخلہ جناب راجناتھ سنگھ سے ملاقات کی۔ اس میٹنگ میں وزیر مملکت برائے امور داخلہ جناب انس راج گنگا رام اہیر، مرکزی داخلہ سیکریٹری جناب راجیو گویا جموں وکشمیر کے چیف سیکریٹری اور وزارت داخلہ اور ریاستی حکومت کے اعلیٰ عہداران بھی موجود تھے۔

میٹنگ میں یہ بھی فیصلہ کیا گیا کہ وزیراعظم کے ترقیاتی پیکج (پی ایم ڈی پی) کے تحت سڑکوں، بجلی اور صحت وغیرہ سمیت بنیادی ڈھانچوں کے پروجیکٹوں کے لئے ایسی زمین فراہم کرانی جائے گی جہاں پر کسی قسم کی روکاوٹیں نہ ہوں اور اس طرح پروجیکٹوں کی رفتار تیزی کی جائے گی۔ جموں وکشمیر کے لئے وزیراعظم کے ترقیاتی پیکج (80,068 کروڑ روپے) کے تحت مرکزی سرکار کی 15 وزارتوں سے متعلق 63 بڑے ترقیاتی پروجیکٹوں کے لئے 62,599 کروڑ روپے کی رقم (تقریباً 78 فیصد) کی منظوری دے دی گئی ہے اور 22,042 کروڑ روپے کی رقم (تقریباً 28 فیصد) جاری کی جاچکی ہے۔

سرحدی علاقے کے ترقیاتی پروگرام (بی اے ڈی پی) کے تحت پروجیکٹوں کا انتخاب کرتے وقت سرحدی علاقوں (0-10 کلو میٹر) کی ترقی پر خصوصی توجہ دی جائے گی۔ یہ فیصلہ کیا گیا کہ سرحدی علاقوں میں رہنے والے لوگوں کی حفاظت کو یقینی بنانے کے لئے سرحد کے ساتھ ساتھ بنکروں کی تعمیر کے کام میں تیزی لائی جائے گی۔

میٹنگ میں یہ بھی فیصلہ کیا گیا کہ کشمیری مائیگریٹر کو اضافی روزگار فراہم کرانے، رہائش کا عبوری انتظام کرنے، سیدھے فائدے کی منتقلی (ڈی بی ٹی) طریقہ کار کے ذریعہ راحت/اعزازی کی رقم کی منتقلی اور جموں وکشمیر کے نوجوانوں کو روزگار فراہم کرانے سے متعلق ترقیاتی پروجیکٹوں میں تیزی لائی جائے گی۔

\*\*\*\*\*

م ن ا گ رض

(26-10-2017) Words-247

U-5356

(Release ID: 1507152) Visitor Counter : 3

